


Get ready for the

SINGLE-USE PLASTIC ITEMS BAN



HINDI

हिन्दी

सिंगल-यूज़ (एक बार प्रयोग की जाने वाली) प्लास्टिक वस्तुओं पर प्रतिबंध

1 सितम्बर 2021 से, कुछ सिंगल-यूज़ प्लास्टिक वस्तुओं की क्वींसलैंड में सप्लाई (आपूर्ति) की जाने की अनुमति नहीं है।

1 सितम्बर 2021 से, क्वींसलैंड में व्यापारों को निम्नलिखित की आपूर्ति (सप्लाई) करने की अनुमति नहीं है:

- सिंगल-यूज़ प्लास्टिक स्ट्रा और स्टिरर्स
- सिंगल-यूज़ प्लास्टिक कटलरी (कांटे-छुरियाँ)
- सिंगल-यूज़ प्लास्टिक कटोरियाँ और प्लेटें
- विस्तृत पॉलीस्टीरीन टेकअवे फूड कंटेनर और कप

केवल एक बार प्रयोग करके फिर फेंक देने के लिए डिज़ाइन की जाने वाली कई सिंगल-यूज़ प्लास्टिक वस्तुएँ प्लास्टिक कूड़े और प्रदूषण की बढ़ती समस्या का भाग हैं।

यह प्रतिबंध सभी व्यापारों पर लागू है और गैर-अनुपालन के लिए जुर्माने लागू हैं।

www.qldplasticsban.com.au वेबसाइट पर प्रतिबंध के बारे में और अधिक सीखें।

प्रतिबंध के बारे में

क्वींसलैंड की सरकार ने व्यापारों को प्रतिबंध के और अनुपालन कैसे करें, इसके बारे में और अधिक सीखने में सहायता देने के लिए नेशनल रिटेल एसोसिएशन (NRA) को नियुक्त किया है।

प्रतिबंध किसपर लागू होता है?

क्वींसलैंड के सभी व्यापारों को 1 सितम्बर 2021 से प्रतिबंध शुरू होने से प्रतिबंधित सिंगल-यूज़ प्लास्टिक वस्तुओं को सप्लाई करना बंद कर देना चाहिए, बशर्ते कि वे एक छूट-प्राप्त संस्था हों*।



वे संस्थाएँ जो अब प्रतिबंधित वस्तु प्रदान नहीं पर पाएँगी उनमें शामिल हैं: रेस्टोरेंट, कैफे, बॉर, टेकअवे फूड की दुकानें, पार्टी आपूर्तिकार, सुपरमार्केट, पैकेजिंग आपूर्तिकार, मार्केट स्टॉल, लाभ-निरपेक्ष संस्थाएँ (इनमें चैरिटी और सामुदायिक समूह शामिल हैं), ऑनलाइन स्टोर तथा और भी बहुत।

प्रतिबंधित वस्तुओं के आपूर्तिकार, वितरक और थोक व्यापारी इनकी आपूर्ति केवल किसी ऐसी संस्था को ही कर सकते हैं यदि उन्हें यथोचित तरीके से लगता हो कि उस संस्था को छूट प्राप्त है।

छूट-प्राप्त संस्थाएँ

केवल निम्नलिखित संस्थाएँ ही छूट-प्राप्त संस्थाएँ हैं और ये प्रतिबंध शुरू होने के बाद प्रतिबंधित वस्तुओं की आपूर्ति (सप्लाई) करना जारी रख सकती हैं: विकलांगता या स्वास्थ्य-देखरेख आवश्यकताओं वाले लोगों को देखभाल प्रदान करने वाली क्लिनिकें या केन्द्र; अस्पताल; डेंटल क्लिनिक; मेडिकल क्लिनिक; फॉर्मेशियाँ; एज्ड केयर (वयोवृद्ध देखभाल) केन्द्र; मेडिकल आपूर्तिकार; और इन संस्थाओं को आपूर्ति करने वाले विनिर्माता/वितरक।

यह छूट यह सुनिश्चित करने के लिए डिज़ाइन की गई है कि विकलांगता या स्वास्थ्य-देखरेख आवश्यकताओं वाले क्वींसलैंडवासी इन प्रतिबंधित वस्तुओं तक पहुँच प्राप्त करना जारी रख सकते हैं।

क्वींसलैंड के बाहर उपभोक्ताओं को आपूर्ति करने वाले वितरण केन्द्र इस प्रतिबंध में लागू नहीं हैं, हालाँकि व्यापारों को अन्य न्याय-सीमाओं में इसके समान प्रतिबंधों की जांच करनी चाहिए।

कौन सी वस्तुओं पर प्रतिबंध लगा है?

यह प्रतिबंध सिंगल-यूज प्लास्टिक स्ट्रा, स्टिरर्स, स्विज़ल स्टिक्स, कांटे, चम्मच, चाकू-छुरियों, स्पाकर्स, स्प्लेड, चॉपस्टिक्स और फूड पिक्स पर लागू है।

यह प्रतिबंध बर्तन देने, या शेल्फ-रैडी पहले से पैकेज की गई भोजन या पेय पदार्थ में शामिल वस्तुओं (जैसे कि जूस बॉक्स पर लगी स्ट्रॉ) पर लागू नहीं है।

यह प्रतिबंध सिंगल-यूज वाली प्लास्टिक की खुली कटोरियों या प्लेटों पर लागू है, इनमें वे वस्तुएँ शामिल हैं जो विस्तृत पॉलीस्टीरीन से बनी हों।

यह प्रतिबंध शेल्फ-रैडी पहले से पैकेज भोजन या पेय पदार्थों (जैसे कि फ्रोजन भोजन में पड़ी कटोरियाँ) सर्विगवेयर, या अन्य टेकअवे कंटेनरों (जैसे कि सुशी कंटेनर, त्रिकोणीय सैंडविच कंटेनर, या ढक्कन वाली कटोरियों या कंटेनरों) पर लागू नहीं है।

यह प्रतिबंध विस्तृत पॉलीस्टीरीन (EPS) से बने सिंगल-यूज टेकअवे फूड कंटेनरों और कपों पर लागू है।

यह प्रतिबंध EPS ट्रे (जैसे कि कच्चे मीट, फल या सब्जियों के लिए प्रयोग की जाने वाली), EPS व्यापार-से-व्यापार वाले परिवहन कंटेनरों, या शेल्फ-रैडी पहले से पैकेज सामान में EPS पर लागू नहीं है।

व्यापार को तैयारी कैसे करनी चाहिए?

1. आगे की योजना बनाएँ

प्रतिबंधित वस्तुओं का ऑर्डर देना अभी बंद कर दें और मौजूदा स्टॉक का प्रयोग करने के तरीके खोजें। साथ ही, अपने आपूर्तिकार के साथ यह जांच करें कि क्या आप स्टॉक रिटर्न कर सकते/सकती हैं या नहीं।

2. अपने विकल्पों पर गौर करें



सबसे पहले, व्यापारों को खपत कम करने और इस बात पर गौर करना चाहिए कि क्या आपको इन वस्तुओं की आपूर्ति करने रहने की आवश्यकता है या नहीं। जैसे कि, यदि आपके अधिकांश ग्राहक भोजन घर ले जाते हैं तो उन्हें डिस्पोजेबल कटलरी की ज़रूरत पड़ने की संभावना नहीं है। आप जो वस्तुएँ देते/देती हैं उनकी मात्रा कम करने से आपके व्यापार के अनावश्यक खर्च भी कम से कम हो सकते हैं।

दूसरी बात, यह देखें कि क्या आप धातु, शीशे या सिरेमिक से बने पुनःप्रयोग की जा सकने वाली वस्तुओं का प्रयोग कर सकते/सकती हैं या नहीं। यदि आपके अधिकांश ग्राहक स्टोर में खाना खाते हैं तो डिशवॉशर सुरक्षित पुनःप्रयोग की जाने वाली वस्तुओं पर परिवर्तन करने पर गौर करें। हो सकता है कि आप पुनःप्रयोग की जाने वाली वस्तुओं को बेचना चाहें और उपभोक्ताओं को भी अपनी खुद की पुनःप्रयोग की जाने वाली वस्तुएँ लाने के लिए बढ़ावा दिया जाना चाहिए।

इसके बाद, यदि आप यह फैसला लेते/लेती हैं कि आपको फिर भी डिस्पोजेबल विकल्पों की ज़रूरत है, तो अपने आपूर्तिकार से बात करें और पेपर, लकड़ी या बाँस जैसी पुनःप्रयोग की जा सकने वाली वस्तुओं या कम्पोस्टेबल वस्तुओं से शुरुआत करके सुस्थिर दीर्घावधि के विकल्पों के बारे में सोच-विचार करें। सुनिश्चित करें कि विकल्प अनुपालन करते हैं और भोजन-सुरक्षित हैं।

ध्यान दें: जिन सिंगल-यूज विकल्पों में कम्पोस्टेबल प्लास्टिक हों (जैसे कि PLA या PHA), उनका ऑस्ट्रेलियाई मानकों को पूरा करना आवश्यक है। इन प्लास्टिक के टूटने के लिए विशिष्ट परिस्थितियों की ज़रूरत होती है और यदि इन्हें कूड़े के तौर पर फेंका जाए तो भी इससे नुकसान हो सकता है।

इन वस्तुओं पर गौर करने वाले व्यापारों को यह जांच करनी चाहिए कि क्या वे AS 5810-2010 (घरेलू कम्पोस्टिंग के लिए उपयुक्त) या AS 4736-2006 (वाणिज्यिक कम्पोस्टिंग के लिए उपयुक्त) का अनुपालन करते हैं या नहीं। आपको इन प्रमाण-पत्रों के बारे में स्पष्ट और पढ़ने योग्य जानकारी प्रदान करने की ज़रूरत होगी।

और अधिक जानकारी: www.qldplasticsban.com.au

3. अपने कर्मचारियों और ग्राहकों को शिक्षित करें

अपने कर्मचारियों और ग्राहकों को प्रतिबंध के लिए तैयारी करने में मदद करें और आपने जो परिवर्तन करने का फैसला लिया है, उन्हें उनके बारे में बताएँ।

हो सकता है कि आप संकेत-चिन्ह प्रिंट और प्रदर्शित करना चाहें, जो एक से अधिक भाषाओं में www.qldplasticsban.com.au पर उपलब्ध हैं।

प्रतिबंध कैसे लागू किया जाएगा?

सबसे पहले शिक्षा विधि का प्रयोग करते हुए, क्वींसलैंड की सरकार, नेशनल रिटेल एसोसिएशन और Boomerang Alliance के माध्यम से, यह सुनिश्चित करने के लिए संस्थाओं के साथ काम करेगी कि वे प्रतिबंध और इसके दायित्वों को समझते हैं।

1 सितम्बर 2021 से, कोई भी व्यक्ति वेबसाइट या हॉटलाइन के माध्यम से संदिग्ध उल्लंघना की सूचना दे सकता है (विवरण नीचे देखें)। बेतरतीब ढंग से (रैंडम) स्पॉट चेक भी की जाएगी।



1 सितम्बर 2021 से, किसी व्यापार को निम्नलिखित में से प्रत्येक के लिए 50 पेनल्टी युनिट्स का अधिकतम जुर्माना हो सकता है यदि वे:

- प्रतिबंधित सिंगल-यूज प्लास्टिक वस्तु की आपूर्ति करते हैं;
- प्रतिबंधित प्लास्टिक वस्तु के बारे में किसी दूसरे व्यक्ति को गलत या झूठी जानकारी प्रदान करते हैं;
- किसी दूसरे व्यक्ति को इस बारे में गलत या झूठी जानकारी प्रदान करते हैं कि क्या प्लास्टिक वस्तु कम्पोस्टेबल है या नहीं;
- इस बारे में स्पष्ट और पढ़ने योग्य लिखित जानकारी प्रदान नहीं करते हैं कि क्या प्लास्टिक की वस्तु कम्पोस्टेबल है या नहीं (जैसे कि लेबल लगाना, इनवॉइस, ऑर्डर संबंधी जानकारी);
- *Waste Reduction and Recycling (Plastic Items) Amendment Act 2021* के अधीन दिए नोटिस का अनुपालन नहीं करते हैं।



क्या आपको सहायता की ज़रूरत है?

नेशनल रिटेल एसोसिएशन व्यापारों की सहायता करने के लिए कई प्रकार के संसाधन और गतिविधियाँ प्रदान कर रही है, इसमें स्टोर्स में जाना, व्यापारों के लिए संकेत चिन्ह और तथ्य-पत्रक प्रदान करना, और एक टोलफ्री व्यापारिक हॉटलाइन उपलब्ध कराना शामिल है।

और अधिक जानकारी के लिए यह वेबसाइट देखें: www.qldplasticsban.com.au

टोलफ्री व्यापारिक सलाह हॉटलाइन: 1800 844 946

अपने आपूर्तिकार से पूछने के लिए मुख्य सवाल

(जवाब लिखित में लें)

कृपया ध्यान दें कि प्रतिबंधित वस्तुओं की आपूर्ति करना, या इस बारे में गलत या झूठी जानकारी प्रदान करना कि क्या कोई वस्तु 1 सितम्बर 2021 से प्रतिबंधित है या नहीं, एक अपराध है।

- क्या ये वस्तुएँ 1 सितम्बर 2021 को लागू होने वाले क्वींसलैंड कानून का अनुपालन करती हैं?
- क्या ये वस्तुएँ फूड ग्रेड क्वालिटी की हैं? क्या वे प्रमाणीकृत हैं?
- क्या इनमें किसी प्रकार का प्लास्टिक शामिल है? क्या वस्तु को एक कम्पोस्टेबल वस्तु के तौर पर बेचा जाता है?

कम्पोस्टेबल प्लास्टिक के टूटने के लिए विशिष्ट स्थितियों की आवश्यकता होती है और यदि इन्हें कूड़े के तौर पर फेंक दिया जाए तो ये फिर भी वन्यजीव या पर्यावरण को नुकसान पहुँचा सकता है।

कम्पोस्टेबल प्लास्टिक वाले स्ट्रा, स्टिरसी, कटलरी (कांटे-छुरियाँ), कटोरियाँ और प्लेटों के सिंगल-यूज विकल्पों (जैसे कि PLA या PHA) का निम्नलिखित ऑस्ट्रेलियाई मानकों में से किसी मानक को पूरा करना आवश्यक है:

AS 5810-2010 जो कि घरेलू कम्पोस्टिंग के लिए उपयुक्त है

AS 4736-2006 जो केवल औद्योगिक कम्पोस्टिंग के लिए उपयुक्त है

आपके आपूर्तिकार को इन प्रमाणीकरणों के बारे में स्पष्ट और पढ़ने योग्य जानकारी प्रदान करनी चाहिए (जैसे कि लेबल लगाने, इनवॉइस या रिकॉर्ड ऑर्डर करने)।

